
甲初講題分二 
乙一法題 八識規矩頌 

乙二人題 唐三藏法師玄奘作 

甲

二

講

頌

分

四 

乙一

講前

五識

頌分

二  

丙一

頌凡

情分

二  

丁一所緣 性境現量通三性。 

丁二

能緣

分二  

戊一正因分二  
己一心王 眼耳身三二地居。 

己二心所 遍行別境善十一，中二大八貪瞋痴。 

戊二助

緣分二 

己一論緣之親 五識同依淨色根，九緣七八好相鄰。 

己二論用之離合 合三離二觀塵世，愚者難分識與根。 

丙二頌聖智分二 
丁一無漏果智 變相觀空唯後得，果中猶自不詮真。 

丁二果後現化 圓明初發成無漏，三類分身息苦輪。 

乙二講第六識頌分二 

丙一頌凡情 

三性三量通三境，三界輪時易可知， 

想應心所五十一，善惡臨時別配之。 

性界受三恆轉易，根隨信等總相連， 

動身發語獨為最，引滿能招業力牽。 

丙二頌聖智 
發起初心歡喜地，俱生猶自現纏眠， 

遠行地後純無漏，觀察圓明照大千。 

乙三講第七識

頌分二 

丙一頌凡情 

帶質有覆通情本，隨緣執我量為非， 

八大遍行別境慧，貪痴我見慢相隨。 

恆審思量我相隨，有情日夜鎮昏迷， 

四惑八大相應起，六轉呼為染淨依。 

丙二聖智分二  
丁一因心圓滿 極喜初心平等性，無功用行我恆摧。 

丁二果覺現化 如來現起他受用，十地菩薩所被機。 

乙四講第八識頌分二  

丙一頌凡情 

性惟無覆五遍行，界地隨他業力生， 

二乘不了因迷執，由此能興論主諍。 

浩浩三藏不可窮，淵深七浪境為風， 

受燻持種根身器，去後來先作主翁。 

丙二頌聖智 
不動地前才舍藏，金剛道後異熟空， 

大圓無垢同時發，普照十方塵剎中。 
 


